

ত্রিপুরা হাফাঙ
ককথুম তেই হুকুমু দাগিখুঙ

স-৭৫৬

আগরতলা, ১০ জুলাই, ২০২৪

মুখ্যমন্ত্রী আদর্শ ভিলেজ

পতিছড়ি এডিসি ভিলেজঅ ককলাম পানদা

করবুক ব্লকনি পতিছড়ি ভিলেজনি মুখ্যমন্ত্রী আদর্শ ভিলেজ খীলায় সঙচায় তিসানানি নায়মুঙগ' সালকিসা সীকাঙ ভিলেজঅ কায়সা ককলাম পানদা সঙচাজাকখা। ককলাম পানদাঅ মানজাক ফায়খা এমএলএ সঞ্জয় মানিক ত্রিপুরা, করবুক ব্লকনি বিডিও দিব্যেন্দু দাস, সাব ডিভিশনাল হেলথ অফিসার ধনমনি ত্রিপুরা, সোশ্যাল ওয়ার্কার মোহন কুমার ত্রিপুরা তেই জুদা জুদা নায়খুঙরকনি তাঙফাঙরক। ককলাম পানদান' তীয়দুলখা পতিছড়া হাইস্কুলনি হেডমাস্টার কৃষ্ণধন ত্রিপুরা। পানদাঅ এমএলএ সঞ্জয় মানিক ত্রিপুরা সাখা, পতিছড়ি এডিসি ভিলেজনি হামকায়' থাঙলায়সুনি সেপ, নীঙজাকনায় তীয়, টয়লেট, কাহামরেমনি রীঙ ফুডারনানি, সাকহামনি সেপ ফলকনানি সাকা ফানবকসিনায় জুদা জুদা সামুঙবীতাং সামুঙগ' বজাকনায়। হাফাঙনি সামুঙবীতাং তেই সেপরক বেনিফিসিয়ারিরকনি থানি তুননানি সাকা ব' ফানবকসিনায় সাখা, মুখ্যমন্ত্রী আদর্শ ভিলেজ সামুঙবীতাংগ' ভিলেজ আমচায়' তঙনায় লুকুরকন' সাকচুকজাক খীলায় তিসানানি সাকা ফানবকসিননা নাঙনায়।

ককলাম পানদাঅ বিডিও দিব্যেন্দু দাস পাওয়ারপয়েন্ট প্রেজেন্টেশনি বিসিংতাই মুখ্যমন্ত্রী আদর্শ ভিলেজ সামুঙবীতাংনি জুদা জুদা ককবথমান' তীয় ককলাম সালায়জাকখা। ব' সাখা, পতিছড়ি এডিসি ভিলেজঅ মুখ্যমন্ত্রী আদর্শ ভিলেজ খীলায় তিসানানি নায়মুঙগ' ভিলেজনি ৬টা অঙ্গনওয়াড়ি কেন্দ্রঅ চালা তেই বীরাইরকনি জুদা জুদা টয়লেট তাঙগাঁই রীজাকখা। ভিলেজনি ১৪টা অঙ্গনওয়াড়ি কেন্দ্রঅ নীঙজাকনায় তীয়নি ফিল্টার রীজাকখা। ভিলেজনি জগন্নাথটিলাঅ কায়সা অঙ্গনওয়াড়ি কেন্দ্র তাঙজাগাঁই তঙগ'। আবন' কারাইব' অ সামুঙবীতাংগ' ভিলেজনি ৪টা লাহারন' জত' মল' কাহাম খীলায় থাঙলায়সু মাননায় তীয়খে সীনামনানি বাগাঁই উনসুকতাঙ সীনামজাগাঁই তঙগ'। প্রধানমন্ত্রী আবাস যোজনা-গ্রামীণ সামুঙবীতাংগ' ভিলেজনি ৫২৩ টা নুখুঙন' পাকা নক তাঙগাঁই রীনানি গসিমুঙ রীজাকখা।
